



גאווערנער ענדרו מ. קאומאו

אויף תיכף ארויסצוגעבן: 7/26/2021

גאווערנער קאומאו אנאנסירט אלאקירונג פון \$15 מיליאן צו אונטערצוהייבן וואקסינאציע אין קאמיוניטיס אומפראפארציענעל אפעקטירט דורך דער קאוויד-19 פאנדעמיע

\$5.5 מיליאן געשאנקען צו היספעניק פעדערעישען, \$5.5 מיליאן גאשאנקען צו פעדערעישען פון פראטעסטאנטישע פארזארג אגענטורן, \$1 מיליאן געשאנקען צו ניו יארק אימיגראציע קאאליציע, \$1 מיליאן געשאנקען צו אזיאנער אמעריקאנער פעדערעישען, \$1 מיליאן געשאנקען צו טשארלס ב. ווענג קאמיוניטי צענטער, \$1 מיליאן געשאנקען צו APICHA קאמיוניטי העלט צענטער

געלטער צו פארשטערקערן קאמוניקאציע, פארברייטערן פובליק עדיוקעשען און פארבעסערן אנגייענדע אוטריטש באמיואונגען

נייע עד בעט שטארק פון ניו יארקער איבער דעם גאנצן סטעיט צו גיין זיך וואקסינירן

גאווערנער ענדרו מ. קאומאו האט היינט געמאלדן דאס אלאקירן פון \$15 מיליאן פון דער ניו יארק סטעיט בודזשעט אונטערצוהייבן וואקסינאציע אין קאמיוניטיס איבער דעם סטעיט וואס זענען די מערסטע געטראפן געווארן דורך דער קאוויד-19 (COVID-19) פאנדעמיע. די געלטער וועלן געניצט ווערן אויף צו פארשטערקערן קאמוניקאציע, פארברייטערן פובליק עדיוקעשען, און פארבעסערן אנגייענדע אוטריטש באמיואונגען איבער פארשידנארטיגע קאמיוניטיס.

דער גאווערנער האט אויך אנאנסירט א [נייע עד](#) בעטנדיג ניו יארקער איבער דעם סטעיט זיך גיין וואקסינירן.

”קאוויד-19 האט אנטדעקט לאנגיעריגע אומגלייכקייטן אין אונזער געזעלשאפט, און מיר האבן געזען די באווייזן דערפון סיי אין דער ראטע פון פאזיטיווע טעסט רעזולטאטן און סיי אין דער וואקסינאציע ראטע אין קאמיוניטיס וועלכע זענען די מערסטע געטראפן געווארן דורך דעם ווירוס, ” האט גאווערנער קאומאו געזאגט. ”ניו ציעט ארויס יעדעס אפהאלט עס זאלן אנקומען די איינשפריצן אין ארעמעס, און די דאזיגע בודזשעט געלטער וועלן אונז העלפן צילן אוטריטש באמיואונגען אין דעם סטעיט'ס מערסט אומבאשיצטע קאמיוניטיס זיכער צו מאכן אז יעדער האט דער מעגליכקייט זיך צו וואקסינירן. מיר האבן געמאכט אומגלויבליכע פארשריטן אין דעם קאמף קעגן קאוויד-19, אבער מיר האבן נאך אסאך ארבעט צו טון, און דאס וועט אונז העלפן באשיצן קאמיוניטיס איבער דעם גאנצן סטעיט.”

געלטער וועלן אלאקירט ווערן צו די פאלגענדע ארגאניזאציעס. געוויסע גרופעס וועלן ניצן די געלטער אויף אויסצוטיילן פאר ארגאניזאציעס וועלכע סערווירן געצילטע קאמיוניטיס.

- **היספעניק פעדערעישען:** \$5.5 מיליאן פאר קאוויד-19 וואקסין עדיוקעשען און אינפארמירן, קעיס מענעדזשמענט, און דאס אוועקשטעלן קאמיוניטי וואקסינאציע און עדיוקעשען ערטער. דאס וועט אריינרעכענען ברייטע מארקעטינג באמיואונגען, אנקלאפן אויף טירן אין געביידעס מיט הויכע באפעלקערונגען פון עלטערע איינוואוינער, איבערזעצערס פאר אוטריטש מאטעריאל און אידענטיפיצירן מניעות וועלכע באגרעניצן צוגענגליכקייט צו דעם וואקסין צו מענטשן פון קאלירטע

אפשטאם, סאושעל מעדיע, און דאס אויסניצן א נעטווארק פון מער ווי 65 פארטרויליכע לאטינא קאמיוניטי-באזירטע ארגאניזאציעס איבער דעם סטעיט. דער פעדערעישען וועט אויסניצן איר שטאב און קאמיוניטי-באזירטע וואוילטעטיגע ארגאניזאציעס ארויסצושטעלן א נעץ פון צוויי-שפראכיגע / ביי-קולטורעלע קעיס מענעדזשערס און סאושעל ווארקערס צושטעלן פרי-סקרינינג און ענטפערן פראגעס, צווישן אנדערע באמאונגען. עס וועט אויך טרענירן, ארויסשטעלן, און באקרעפטיגן איר עקזיסטירנדע נעץ פון קאמיוניטי-באזירטע ארגאניזאציעס צו סערווירן אלס איין-סטאפ צענטערס ארום קאוויד-19 קאמיוניטי עדיוקעשען, און וואו מעגליך, צו סערווירן אלס וואקסינירונג פלעצער אין צוזאמענארבעט מיט סטעיט און געזונטהייט אויטאריטעטן.

- **פעדערעישען פון פראטעסטאנטישע פארזארג אגענטורן:** \$5.5 מיליאן פאר דירעקט גרעס-רוטס קאמיוניטי אוטריטש איבער דעם גאנצן סטעיט און פאר פובליק עדיוקעשען אויף קאוויד-19 וואקסינאציע. FPWA וועט אנפירן טרעניר-דעם-טרענירער טאון-האלס איבערן סטעיט און מאכן גרענטס פאר 40 ביז 60 ניו יארק סיטי-באזירטע קאמיוניטי-באזירטע ארגאניזאציעס, געבעט הייזער, סאציעלע ארגאניזאציעס, און מענטשן סערוויס אגענטורן אין ערטער מיט די גרעסטע נויט פאר שטיצע פאר קאוויד-19 וואקסין אוטריטש, עדיוקעשען, און צוגענגליכקייט הילף. דער ארגאניזאציע וועט אויך אויספירן דירעקט אוטריטש צו שווארצע קאמיוניטיס, אריינגערעכנט לעבעדיגע טעלעפאן קאללס און טעקסט מעסעדזשינג. צום לעצט, וועט עס גרונדן א באצאלטע געצילט מעדיע קאמפיין, אריינגערעכנט אנליין עדס און ארגאניזיר באמאונגען.
- **ניו יארק אימיגראציע קאאליציע:** \$1 מיליאן צושטעלן אקוראטע, טעכנישע, ספעציעל צוגעפאסטע קאוויד-19 און וואקסין אינפארמאציע דירעקט צו קאמיוניטיס און דורך מיטגליד ארגאניזאציעס. NYC וועט אנטוויקלען רעסורסן דירעקט צו די קאמיוניטיס, וועלכע וועלן אדרעסירן די לעצטערע קוואליפיציר סטאנדארטן, פובליק געזונטהייט אינפארמאציע, און צוגענגליכקייט פונקטן פאר דעם וואקסין. דער ארגאניזאציע וועט אויך קאארדינירן לאקאלע רעסורסן ווי צ.ב.ש. קאוויד-19 און פלו וואקסין באזארגער אדער פארמאסיס, עסנווארג פענטריס, און געזונטהייט קעיר סערוויסעס צו שאפן צוגענגליכע און פארטרויליכע רעפערעל פראגראמען מיטצוטיילן מיט קאמיוניטי מיטגלידער לענגאויס דעם סטעיט. עס וועט אויך אויספירן ראיאנישע קאמיוניטי עדיוקעשען פארקומענישן לענגאויס דעם סטעיט און וועבינארס אויף קאוויד-19-ספעציפישע תוכן.

- **אזיאנער אמעריקאנער פעדערעישען, טשארלס ב. ווענג קאמיוניטי צענטער, APICHA קאמיוניטי העלט צענטער:** \$1 מיליאן פאר יעדע זיך אנצושליסן מיט אזיאנע-סערווירנדע קאמיוניטי-באזירטע און געזעלשאפטליכע ארגאניזאציעס אין ניו יארק סטעיט מיט אוטריטש צו די שווערסטע-צו-דערגרייכן מיטגלידער פון דער קאמיוניטי, אריינגערעכנט היים איינגעשפארטע עלטערע מענטשן, אומדאקומענטירטע אימיגראנטן, און פאמיליעס מיט באגרעניצטע ענגליש-רעדנדיגקייט. די ארגאניזאציעס וועלן קאארדינירן טרענירונג און אוטריטש מאטעריאלן, איבערהויפט דאס איבערטייטשן פון מאטעריאלן; קאארדינירן מיט דעם סטעיט און מיטארבעטער וועגן וואקסין סקעדזיוולס; און העלפן ארגאניזאציעס מיט זייערע אוטריטש סטראטעגיעס.

היספעניק פעדערעישען פרעזידענט און סי-אי-או פרענקי מיראנדא האט געזאגט, "דער קאוויד-19 פאנדעמיע האט פארערגערט אלטע אומגלייכקייטן אין אונזער געזעלשאפט - איבערהויפט אינערהאלב קאמיוניטיס אוו קאלאר לענגאויס ניו יארק סטעיט. היספעניק פעדערעישען איז געווען אויף די פראנט ליניעס זינט דעם ערשטן טאג פון דעם געזונטהייט קריזיס צו סערווירן אונזער קאמיוניטי און פארזיכערן צוגענגליכקייט צו קריטיש-וויכטיגע סערוויסעס און אינפארמאציע. אזוי ווי מיר זעען ווייטער מענטשן פון קאלירטע אפשטאם שלעפן זיך נאך בנוגע וואקסינאציע ראטעס, נעמען מיט באלדיגע שריטן צו פארזיכערן גלייכבארעכטיגטע צוגענגליכקייט צו וואקסיןען פאר אלע קאמיוניטיס אין ניו יארק. איך דאנק גאווערנער קאומא פאר זיין פירערשאפט אין שאפן דעם העכסט-נייטיגן איניציאטיוו - די \$15 זענען אויסערגעווענליך נייטיג אויף אפצורוימען די שטרויכלונגען וואס שטייען פאר ניו יארקער איינוואוינער דורך וואקסין עדיוקעשען און אוטריטש און סערווירן געגנטער מיט די העכטע נויט."

פעדערעישען פון פראטעסטאנטישע פארזארג אגענטורן סי-אי-או און עקזעקיוטיוו דירעקטאר דזשעניפער דזשאוונס אוסטין, "די דאזיגע געלטער פאר קאמיוניטי-באזירטע ארגאניזאציעס לענגאויס ניו יארק, שטארק געשטיצט דורך גאווערנער קאומאו, איז פאקוסירט אויף צו פארברייטערן אונזערע באמיוונגען זיכער צו מאכן אז יעדער איז אינפארמירט וועגן דעם וואקסין און האט גרינגע צוגענגליכקייט דערצו, ווייל שטודיעס ווייזן אז דער מערהייט פון די וועלכע שטארבן פון קאוויד-19 זענען אומוואקסנירטע. לאקאלע ארגאניזאציעס מיט טיפע פארבינדונגען אין די קאמיוניטיס די שווערסטע באטראפן דורך דער פאנדעמיע, נעמליך, קאמיוניטיס אוו קאלאר און די מיט ווייניגע פארדינסטן, וועלן האבן די פינאנציעלע שטיצע וואס זיי דארפן אויף צו צושטעלן אקוראטע אינפארמאציע וועגן דעם וואקסין כדי אז מענטשן זאלן קענען מאכן גוטע באשלוסן פון זיך וועגן זייער געזונט. נישט נאר וועלן די באמיוונגען צוריקשטעלן געזונט און זיכערהייט צו ניו יארקער, נאר עס איז אויך קריטיש-וויכטיג צו פארזיכערן א שטארקע און אינקלוסיווער ערהוילונג פאר אונזער סטעיט."

ניו יארק אימיגראציע קאליציע עקזעקיוטיוו דירעקטאר מוראד אוואודע האט געזאגט, "וואקסינאציע איז דער ענדגילטיגער און קריטיש-וויכטיגער באמיוונג אין וואס מיר נייטיגן זיך אויף צו באזיגן קאוויד-19 איינמאל פאר אלעמאל, אבער נישט אלע קאמיוניטיס נעמען דעם איינשפריץ אויף די זעלבע ראטעס. גאווערנער קאומאו'ס אנאנסמענט פון \$15 מיליאן צו פארבעסערן עדיקעשען און באוואוסטזיניגקייט וועגן די בענעפיטן פון וואקסינאציע איז א נייטיגער באמיוונג אויף ארומצושפרייטן דעם ווארט. די דאזיגע געלטער וועלן אויך העלפן קאמיוניטי-באזירטע ארגאניזאציעס מיט לאקאלע נעטווארקס צו גרייכן ניו יארקער וואס האבן נאכנישט אפגענומען דעם וואקסין און זיי אריינברענגען צווישן די וואס האבן עס שוין גענומען. איך דאנק דעם גאווערנער פאר זיינע באמיוונגען לטובת די אונטערסערווירטע קאמיוניטיס און איך קוק ארויס אויף צו זען א געזונטערע און זיכערערע ניו יארק אלס רעזולטאט פון די נייע באמיוונגען."

אזיאנער אמעריקאנער פעדערעישען עקזעקיוטיוו דירעקטאר דזשאו-עני יו האט געזאגט, "די נייע געלטער פאר קאמיוניטי-באזירטע ארגאניזאציעס אין ניו יארק, געשטיצט דורך גאווערנער קאומאו, וועט פארבעסערן אונזער פעאיקקייט צו שפרייטן דעם ווארט וועגן די מעלות פון וואקסינאציע אין געוויסע פון דער סטעיט'ס מערסט-אומבאשיצטע קאמיוניטיס. מיר האבן געמאכט ריזיגע פארשריטן אין וואקסינירן ניו יארקער קעגן קאוויד-19, אבער פילע פון די דרויסענדע גרופעס זענען גענוי די וועלכע זענען די מערסטע באטראפן געווארן דורך דעם ווירוס שוין פון אנפאנג אן. עס דערפרייט מיר צו זען די געלטער ווערן אויסגעטיילט צו וויכטיגע ארגאניזאציעס און איך קוק ארויס אויף צו זען ווי זיי וועלן ארויפטרייבן וואקסינאציע ראטעס דורך קאארדינירן געגנט רעסורסן צו דערגרייכן און אינפארמירן ניו יארקער אין אונזער סטעיט."

APICHA קאמיוניטי העלט צענטער טשיעף עקזעקיוטיוו אפיציר טערעסע ר. ראדריגעז האט געזאגט, "יעדע פון די ארגאניזאציעס איז אייגנארטיג צוגעפאסט צו גרייכן קאמיוניטיס וואס זענען די שווערסטע באטראפן געווארן דורך דער קאוויד-19 פאנדעמיע. די דאזיגע \$15 מיליאן וועלן צושטעלן העכסט-נייטיגע רעסורסן צו רעדוצירן געזונטהייט אומגלייכקייטן לענגאויס דעם סטעיט. גאווערנער קאומאו האט געזען פון דעם ערשטן טאג אז עס וועלן זיין אומגלייכקייטן אין די וואקסינאציע ראטעס פון פארשידענע ניו יארקער קאמיוניטיס. יענע פאראויסזען האט אונז ערמעגליכט דירעקט צו אדרעסירן די ענינים. עס איז מיר א כבוד זיך אנצושליסן מיט ניו יארק סטעיט צו אויסשולן אלע ניו יארקער וועגן די מעלות פון וואקסינאציע. מיר לויבן אויס דעם גאווערנער'ס בליק אנערקענונג פון ווי ווייט עס גרייכט די איינפלוס פון קאמיוניטי-באזירטע ארגאניזאציעס און קאמיוניטי העלט צענטערס. צוצושטעלן אנהאלטענדיגע רעסורסן צו ארגאניזאציעס וועלכע האבן היסטאריש געליפערט סערוויסעס צו פארשידן-קולטוריע און שווער-גרייכבארע קאמיוניטיס פארשטערקערט ניו יארק סטעיט'ס וואקסינאציע קאמפיין."

טשארלס ב. ווענג קאמיוניטי צענטער טשיעף עקזעקיוטיוו אפיציר קאושאל טשאלא האט געזאגט,

”אזוי ווי מער און מער ניו יארקער ווערן וואקסינירט פאר קאוויד-19 ווערט קלארער און קלארער אז געוויסע קאמיוניטיס וואס זענען די שווערסטע באטראפן געווארן דורך דעם ווירוס ווערן אויך וואקסינירט אויף נידעריגערע ראטעס. דער \$15 מיליאן אין דער אנאנסמענט וועט העלפן העכסט-נייטיגע ארגאניזאציעס מיט טיפע ווארצלען אין דער קאמיוניטי גרייכן ניו יארקער וואס האבן נאכנישט באקומען זייער איינשפריץ און זיי ברענגען צו סעיפטי. גאווערנער קאומאו האט געפירט דעם וועג אין פארזיכערן אז אונטערסערווירטע קאמיוניטיס האבן די צוגענגליכקייט צו דעם וואקסין דורך אוועקשטעלן פאפ-אפ פלעצער לענגאויס דעם סטעיט, און דאס אלאקירן די געלטער איז א לאגישער נעקסטער טריט פאראויס אין דער אנגייענדער באמיואונג.”

די געלטער זענען א שטאנדטייל פון ניו יארק סטעיטס אנגייענדע באמיואונגען אונטערצוהייבן דעם קאוויד-19 וואקסין, מיט א ספעציעלע קאנצענטרירונג אויף קאמיוניטיס וואס מיט נידעריגע וואקסינאציע ראטעס און קאמיוניטיס די שווערסטע באטראפן געווארן דורך דעם ווירוס. אום 18 יוני האט דער גאווערנער אנאנסירט אז [ניין נייע פאפ-אפ וואקסינאציע פלעצער](#) האבן זיך געעפנט ביי אדער נעבן אירלי וואטינג לאקאציעס, קאנצענטרירט אויף געגנטער וואו זיפ קאוד דאטע ווייזט אז דער וואקסינאציע ראטע איז נידעריגער ווי דער דורכשניט איבערן סטעיט. די פלעצער זענען ערמעגליכט געווארן דורך דאס צוזאמענארבעטן מיט לאקאלע רעגירונגען און מעדיצינישע מיטארבעטער און געצילט אויף צו מאכן דאס באקומען דעם וואקסין גרינגער און צוגענגליכער אין די ערטער וואס נייטיגן זיך דערין דאס מערסטע. אום 17 יוני האט דער גאווערנער אנאנסירט אז [12 נייע פאפ-אפ וואקסינאציע פלעצער](#) האבן זיך געעפנט וואו זיפ קאוד דאטע ווייזט אז דער וואקסינאציע ראטע איז באדייטנד נידעריגער ווי דער דורכשניט איבערן סטעיט.

די געלטער און ארבעט מיט קאמיוניטי גרופעס איז אויפגעקומען פון רעקאמענדאציעס געמאכט דורך דעם ניו יארק וואקסין גלייכקייט טעסק פארס. גאווערנער קאומאו האט געמאכט דער ישר'דיגער און גלייכבארעכטיגטער אויסטייל פון דעם קאוויד-19 וואקסין א הויפט פריאריטעט פון אנהייב אן אין דעם פראצעס. שפעט אין 2020 האט דער גאווערנער אנאנסירט דאס גרונדן פון דעם טעסק פארס, אנגעפירט דורך סעקרעטערי אוו סטעיט ראזעננע ראסאדא, נאציאנעלע אורבען ליעגע פרעזידענט און CEO מארק מאריעל, און העלטפירסט פרעזידענט און CEO פעט ווענג. זינט עס איז ערפונדן האט דער טעסק פארס אנגעהאלטן די ארבעט צו פארזיכערן אז אומבאשיצטע און אונטערסערווירטע קאמיוניטיס ווערן נישט איבערגעלאזט דורך אראפברעכן די שטרויכלונגען קעגן וואקסינאציע און פארזיכערן אז עס איז דאר א גלייכע אויסטיילונג פון דעם וואקסין איבער דעם גאנצן סטעיט.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)